

இனிமையான குழந்தைகளே ! தாமதமாக வந்திருந்தாலும் வேகமான முயற்சி செய்தீர்கள் என்றால் மிகவும் முன்னேறிச் செல்ல முடியும். மற்றவர்கள் பற்றிய கவலையை விடுத்து உங்களுடைய புருஷார்த்தத்தில் (முயற்சியில்) ஈடுபட்டு விடுங்கள்.

கேள்வி: மனிதன் செய்ய முடியாத எந்த ஒரு செயல் தந்தையினுடையது ஆகும்?

பதில்: மனிதனை தேவதையாக ஆக்குவது, அவரை சாந்தி தாமம் சுக தாமத்திற்கு அதிபதியாக ஆக்கி விடுவது - இந்த காரியம் ஒரே ஒரு தந்தையினுடையதே ஆகும். இதை மனிதன் செய்ய முடியாது. சங்கமத்தில் தான் (பகவானுவாச்) பகவான் கூறுவதை நாம் கேட்கிறோம் என்ற நிச்சயம் உங்களுக்கு உள்ளது. இப்பொழுது சுயம் பகவான் முந்தைய கல்பத்தைப் போலவே இராஜயோகம் கற்பித்து கொண்டிருக்கிறார்.

**ஓம் சாந்தி.** ஆன்மீக எல்லையில்லாத தந்தை எல்லையில்லாத ஆன்மீகக் குழந்தைகளுக்குப் புரிய வைக்கிறார். இந்த ஒவ்வொரு வார்த்தை அல்லது ஞான ரத்தினம் லட்ச ரூபாய்களினுடையது ஆகும். பரமாத்மாவிற்கு "ரூப்-பஸந்த்" என்றும் கூறுகிறார்கள் என்பதை தந்தை புரிய வைத்துள்ளார். அவருக்கு ரூபமும் உள்ளது. பெயர் சிவபாபா என்பதாகும். அவர் ஞானத்தின் கடல் ஆவார். இந்த ஞானத்தினால் சத்கதி ஆகிறது. ஞானம் செல்வமும் ஆகும். ஞானம் படிப்பும் ஆகும். இந்த ஞானத்தை ஸ்பிரிச்சுவல் ஃபாதர் (ஆத்ம தந்தை) தருகிறார். ஆத்மாவிற்கு "ஸ்பிரிச்சுவல் ரூஹ்" என்று கூறப்படுகிறது. பக்தி மார்க்கத்தில் ஆத்மாக்கள் தந்தையை சந்திப்பதற்காக எவ்வளவு அலைகிறார்கள். அவரைத் தேடுகிறார்கள். பகவான் ஒரே ஒரு சிவன் ஆவார் என்று புரிந்தும் இருக்கிறார்கள். பிறகும் அடி வாங்கிக் கொண்டே இருக்கிறார்கள். ஆன்மீகக் குழந்தைகளே! நீங்களோ அவினாசி ஆவீர்கள். பரந்தாமத்தில் வசிப்பவர்கள் ஆவீர்கள். இங்கு உங்கள் பாகத்தை நடிக்க வந்துள்ளீர்கள் என்பதை தந்தை வந்து புரிய வைக்கிறார். நீங்கள் தூர தேசத்தில் இருப்பவர்கள் ஆவீர்கள். இது நாடகம் ஆகும். இதற்கு வெற்றி தோல்வியின் விளையாட்டு, சுகம் துக்கத்தின் விளையாட்டு என்று கூறப்படுகிறது. நானும் மற்றும் நீங்கள் அனைவரும் சாந்தி தாமத்தில் வசிப்பவர்கள் ஆவோம் என்பதை தந்தை புரிய வைக்கிறார். அதை நிர்வாண தாமம் என்றும் கூறுகிறார்கள். முதலிலோ நாம் அங்கு வசிப்பவர்கள் என்பதை நிச்சயம் செய்ய வேண்டும். ஆத்மாவாகிய நமது சுய தர்மம் சாந்தி ஆகும். புள்ளியான ஆத்மாவிற்குள் முழு அழியாத பாகம் பொருந்தி உள்ளது. தந்தை படிப்பிப்பதும் உங்களுக்கு தான். நீங்கள் உலகத்தின் மனிதர்களைப் பற்றி கவலைப்படுகிறீர்கள். பகவான் மகா வாக்கியம் (பகவானுவாச்) என்பது சங்கமத்தில் தான் ஆகிறது. பின் எப்பொழுதும் ஆவதில்லை என்பதில் உங்களுக்கு நிச்சயம் உள்ளது அல்லவா? யாருமே மனிதனை தேவதை ஆக்க முடியாது. சாந்தி தாமம் சுகதாமத்திற்கு அதிபதியாக ஆக்க முடியாது. முந்தைய கல்பத்திலும் தந்தை ஆக்கி இருந்தார். இப்பொழுது யார் ஜனாதிபதியாக ஆனாரோ ஐந்து ஆயிரம் வருடங்களுக்குப் பின் அவரே ஆவார். முழு உலகத்தில் என்னவெல்லாம் தோற்றங்கள் காட்சிகள் உள்ளனவோ, 5 ஆயிரம் வருடங்களுக்குப் பின்னால் மீண்டும் திரும்ப நடைபெறும். முதியோர்கள் இவ்வளவு எல்லாம் தாரணை செய்ய முடியாது. எனவே அவர்களுக்கு 3 விஷயங்களை மட்டும் நினைவு செய்யுங்கள் என்று கூறப்படுகிறது - நாமாகிய ஆத்மாக்கள் சாந்தி தாமத்தில் வசிப்பவர்கள் ஆவோம். பின் சுக தாமத்தில் வருகிறோம். பின் அரை கல்பத்திற்குப் பிறகு இராவண ராஜ்யம் ஆரம்பமாகி விடும் பொழுது விகாரி ஆகி விடுகிறோம். இதற்கு துக்க தாமம் என்று கூறப்படுகிறது. துக்க தாமம் முடிவடையும் நேரத்தில் "என்னை இப்பொழுது நினைவு செய்யுங்கள்" என்று தந்தை கூறுகிறார். உங்களை சாந்திதாமம் மற்றும் சுகதாமத்திற்கு அழைத்துச் செல்வதற்காக நான் வர வேண்டி உள்ளது. இப்பொழுது யார் வந்து தந்தையினுடையவர் ஆகிறார்களோ அவர்களே ஆஸ்தி பெறுவார்கள். இது சூரிய வம்ச சந்திரவம்ச ராஜதானி ஸ்தாபனை ஆகிக் கொண்டிருக்கிறது. கோடிக்கணக்கான மனிதர்கள் வந்து ஏதாவது கொஞ்சம் தந்தையிடம் கேட்பார்கள், புரிந்து கொள்வார்கள். விருத்தி ஆகிக் கொண்டே போகும். எல்லா பக்கங்களிலும் சென்று நீங்கள் புரிய வைக்க வேண்டி இருக்கும். பத்திரிகைகள் மூலமாகக் கூட நிறைய கேள்விப்படுவார்கள். பாகிஸ்தானில் கூட பத்திரிகைகள் மூலமாகப் படிப்பார்கள். அங்கு அமர்ந்தபடியே கூட இந்த ஞானம் கேட்பார்கள். கீதையின் பிரசாரம் முழு உலகத்தில் நிறைய உள்ளது. என் ஒருவனை நினைவு செய்யுங்கள் மற்றும் ஆஸ்தியை நினைவு செய்யுங்கள் என்று தந்தை கூறுகிறார். இந்த வாசகங்களை பத்திரிகைகளில் படிப்பார்கள். அதனால் கூட நிறைய பிராமணர்கள் உருவாகுவார்கள். யாருக்கு ஆஸ்தி எடுக்க வேண்டும் என்றுள்ளதோ அவர்கள் அவசியம் வந்து எடுப்பார்கள். இப்பொழுது சிறிதளவு நேரமே உள்ளது. விருத்தி ஆகிக்

கொண்டே போகும். தாமதமாக வந்தார்கள் என்றால் பின் தீவிரமாக முயற்சி செய்ய வேண்டி இருக்கும். முந்தைய கல்பத்தில் எத்தனை பேர் சொர்க்கவாசி ஆகி இருந்தார்களோ அவ்வளவு பேர் இப்பொழுதும் அவசியம் ஆவார்கள். இதில் சிறிதளவு கூட வித்தியாசம் ஏற்பட முடியாது. சாந்திதாமத்தைச் சேர்ந்தவர்கள் சாந்தி தாமம் செல்வார்கள். பின் அவரவர் நேரத்தில் பாகத்தை நடிக்க வருவார்கள். குழந்தைகளே என்னை நினைவு செய்தீர்கள் என்றால் நீங்கள் வீட்டிற்கு வந்து சேர்ந்து விடுவீர்கள் என்று இப்பொழுது தந்தை கூறுகிறார். சந்நியாசிகள் முக்திக்காக தலையிலடித்து கொள்கிறார்கள். எனவே முக்தி தான் சரி என்று எல்லோருக்கும் கூறுகிறார்கள். சுகமோ காக்கை எச்சிலுக்குச் சமம் என்கிறார்கள். சத்யுகத்தில் கூட துக்கத்தின் விஷயங்கள் இருந்தது என்று சாஸ்திரங்களில் எழுதி விட்டுள்ளார்கள். ஒன்றும் புரிந்து கொள்வது இல்லை. பரமாத்மா வர வேண்டி உள்ளது என்கிறார்கள். பதீத பாவன பரமாத்மா வாருங்கள். வந்து எங்களுக்கு வழி கூறுங்கள் என்கிறார்கள். மறுபுறம் கங்கை பதீத பாவனி என்கிறார்கள். கங்கா ஸ்நானம், யக்ஞம், தவம், யாத்திரை செல்வது இவை எல்லாம் பகவானை அடைவதற்கான வழிகள் என்கிறார்கள். பரமாத்மாவை அழைக்கிறீர்கள் பின் ஏன் அடி வாங்குகிறீர்கள்? இவை எல்லாமே பக்தி மார்க்கத்தில் பொருந்தி உள்ளது. மனிதர்களுக்கு என்ன தோன்றுகிறதோ அதைக் கூறிக் கொண்டே இருக்கிறார்கள். பரமாத்மாவை அடைவதற்கு எவ்வளவு உழைப்பு செய்கிறார்கள். இப்பொழுது பகவானை சந்திக்க பக்தர்கள் செல்வார்களா? இல்லை, பகவான் இங்கு வர வேண்டி இருக்குமா? பதீத ஆத்மாவோ போக முடியாது. தந்தை அழைத்துச் செல்வதற்காக வருகிறார். அனைத்து ஆத்மாக்களின் வழிகாட்டி ஒரே ஒருவர் தான். நீங்களும் தூய்மை ஆகி அவருக்குப் பின்னால் சென்று விடுவீர்கள். மணமகள் உங்களை ஞான ரத்தினங்களால் அலங்கரிக்கிறார் மகாராஜா மகாராணியாக ஆக்குவதற்காக. மற்றபடி கிருஷ்ணரைக் காண்பிக்கிறார்கள் - இன்னாரை விரட்டினார், பட்டத்து ராணி ஆக்கினார்... இந்த விஷயங்கள் சரி என்று படுவதே இல்லை. நாம் சொர்க்கத்தின் மகாராணி ஆகிவிடுவோம் என்பதை குழந்தைகளாகிய நீங்கள் அறிந்துள்ளீர்கள். நீங்கள் தான் சொர்க்கவாசியாக இருந்தீர்கள். இப்பொழுது தந்தை மீண்டும் அவ்வாறு ஆக்க வந்துள்ளார். 84 பிறவிகளின் விஷயம் ஆகும். 84 லட்ச பிறவிகளை யாரும் நினைவு செய்ய முடியாது. சத்யுகத்திற்கு லட்சக்கணக்கான வருடங்கள் கொடுத்து விட்டுள்ளார்கள். திரேதாவிற்கு குறைவாகக் கொடுத்து விட்டுள்ளார்கள். இதுவோ கணக்கே அமைவதில்லை. தந்தை எவ்வளவு சுலபமாக ஆக்கிக் கூறுகிறார்..... அ மற்றும் ஆ..... (அப்பா, ஆஸ்தி) என்ற இரண்டு விஷயங்களை நினைவு செய்தால் போதும். அப்பொழுது நீங்கள் பவித்திரமாகவும் ஆவீர்கள். பறக்க முடிந்தவர்களும் ஆவீர்கள். மற்றும் உயர்ந்த பதவியும் அடைவீர்கள். எனவே எப்படியாவது தந்தையை நினைவு செய்ய வேண்டும் என்ற அக்கறை கொள்ள வேண்டும். மாயையின் புயல்களும் வரும். ஆனால் தோற்றுப் போகாதீர்கள். யாராவது கோபப்பட்டால் கூட சரி, ஆனால் நீங்கள் பேசாதீர்கள். சந்நியாசிகள் கூட கூறுகிறார்கள் - "வாயில் தாயத்து போட்டு (தடுப்பு) கொண்டு விடுங்கள். பின் அவர் பேசி பேசி மௌனமாக ஆகி விடுவார்". தந்தை கூட கூறுகிறார் -- யாராவது கோபமாக பேசினார்கள் என்றால் நீங்கள் அமைதியாக ஆகி பார்த்து கொண்டே இருங்கள். எப்பேர்ப்பட்ட நிலைமையிலும் நீங்கள் சிவபாபாவை நினைவு செய்ய வேண்டும். பாபாவின் நினைவினால் தான் ஆஸ்தி கூட நினைவிற்கு வரும். உங்களுடைய அதீந்திரிய சுகத்திற்கான பாடல் உள்ளது. நாங்கள் 21 பிறவிகளுக்கு சொர்க்கத்தின் இளவரசர் இளவரசிகள் ஆவோம். அங்கு துக்கத்தின் பெயர் கூட இருக்காது. நீங்கள் 50-60 பிறவிகள் சுகம் அனுபவிக்கிறீர்கள். சுகத்தின் கணக்கு அதிகமாக உள்ளது. சுகம் துக்கம் சமமாக இருக்கிறது என்றால் பின் லாபம் தான் என்ன? உங்களிடம் செல்வம் கூட அதிகமாக இருக்கும். சிறிது காலத்திற்கு முன்பு இங்கு கூட தானியங்கள் மிகவும் மலிவாக இருந்தன. ராஜாக்களின் பெரிய ராஜ்யம் இருந்தது. பாபா (பிரம்மா) 10 அணாவிற்கு ஒரு மணங்கு கம்பு விற்றிருக்கிறார். அப்படியானால் அதற்கு முன்பு எவ்வளவு மலிவாக இருந்திருக்கும். மனிதர்கள் குறைவாக இருப்பார்கள். உணவு பற்றிய கவலை இருக்காது. முதலில் நாம் வீட்டிற்குச் சென்று பின் புது உலகத்தில் வந்து புதிய பாகத்தை நடிப்போம் என்பது இப்பொழுது நினைவில் இருக்க வேண்டும். அங்கு நமது சரீரம் கூட சதோபிரதான தத்துவங்களால் அமைந்திருக்கும். இப்பொழுது 5 தத்துவங்கள் முற்றிலுமே தமோபிரதானமாக பதீதமாக ஆகி விட்டுள்ளன. ஆத்மா மற்றும் சரீரம் இரண்டுமே பதீதமாக உள்ளது. அங்கு சரீரம் நோய்வாய்ப்பட்டதாக இருக்காது. இவை எல்லாமே புரிந்து கொள்ள வேண்டிய விஷயம் ஆகும். குழந்தைகளுக்கு இங்கு நல்ல முறையில் புரிய வைக்கிறார். பின் வீட்டிற்குச் சென்றவுடன் மற்றது விடுகிறார்கள். இங்கு மேகங்களாக நிரம்பி எவ்வளவு மகிழ்ச்சி அடைகிறார்கள். வெளியில் சென்றவுடன் மற்றது விடுகிறார்கள். இதற்கு முன்பு நடனம் கேளிக்கை எல்லாம் நிறைய நடந்து கொண்டிருந்தது (தியானத்தில் செல்வது) பின் அவை

அனைத்தையுமே நிறுத்தி விட்டார். மனிதர்கள் இது மாயாஜாலம் என்று நினைத்தனர். பக்தியில் தீவிர பக்தி செய்யும் பொழுது கஷ்டத்தில் சாட்சாத்காரம் ஆகிறது. இங்கு பக்தியினுடைய விஷயமே இல்லை. இருந்தபடி, அப்படியே சாட்சாத்காரத்தில் சென்று கொண்டிருந்தார்கள். எனவே மாயாஜாலம் என்று நினைத்தார்கள்.

தற்சமயம் உலகத்தில் எத்தனை பகவான் ஆகி விட்டார்கள். சீதாராமன், ராதாகிருஷ்ணன் என்று பெயர் வைக்கிறார்கள். அந்த சொர்க்கத்தின் அதிபதி எங்கே! இந்த நரகவாசிகள் எங்கே! இச்சமயம் எல்லோருமே நரகவாசி ஆவார்கள். ஏணிப்படியில் தெளிவாகக் காண்பிக்கப்பட்டுள்ளது. ஏணிப்படியை குழந்தைகள் சிந்தனைக் கடலை கடைந்து தயாரித்திருக்கிறார்கள். பாபா பார்த்து மகிழ்ச்சி அடைந்தார். ஏணிப்படியில் எல்லா விஷயங்களும் வந்து விடுகின்றன. துவாபரத்திலிருந்து விகாரி ராஜாக்கள் எப்படி பக்தி செய்து செய்து கீழே வந்துள்ளார்கள். இப்பொழுதோ எந்த கிரீடமும் இல்லை. படம் வைத்து புரிய வைப்பது சுலபமாக இருக்கும். 84 பிறவிகளில் எப்படி இறங்கும் கலை ஆகிறது. பிறகு முன்னேறும் கலை எப்படி ஆகிறது. "முன்னேறும் கலையில் உங்களின் காரணமாக அனைவருக்கும் நன்மை" என்று பாடவும் செய்கிறார்கள். தந்தை வந்து அனைவருக்கும் சுகம் அளிக்கிறார். ஹே, பாபா! எங்களது துக்கத்தை நீக்குங்கள், சுகம் கொடுங்கள்! என்று எல்லோரும் கூப்பிடுகிறார்கள். ஆனால் துக்கத்தை எப்படி நீக்குகிறார் சுகம் எப்படி கிடைக்கிறது என்பது யாருக்கும் தெரியாது.

தற்காலத்தில் மனிதர்கள் கீதையை மனப்பாடம் செய்து கூறுகிறார்கள். சுருக்கமாகப் பொருளைப் புரிய வைத்து விடுகிறார்கள். சம்ஸ்கிருதத்தால் சுலோகத்தை மனப்பாடம் செய்து கூறுகிறார்கள். அப்பொழுது இந்த மகாத்மா நல்லவர் என்று கூறி விடுகிறார்கள். லட்சக்கணக்கான மனிதர்கள் வந்து காலில் விழுகிறார்கள். அந்த (லௌகீக படிப்பில்) படிப்பிலோ 15-20 வருடங்கள் ஆகி விடுகின்றன. இதில் யாராவது புத்திசாலியாக இருந்தார் என்றால் சட்டென்று மனப்பாடம் செய்து கூறி விடுகிறார்கள். பின் நிறைய ஏராளமான பைசா சேர்ந்து விடுகிறது. இவை எல்லாம் சம்பாதிப்பதற்கான வழிகள் ஆகும். யாராவது திவால் ஆகி விட்டார் என்றால் அப்பொழுதும் கூட போய் சந்நியாசம் தாரணை செய்கிறார்கள். ஆக எல்லா கவலைகளும் நீங்கிப் போய் விடுகின்றன. பின் ஏதாவது மந்திரம்-தந்திரம் என்று நினைவு செய்து கொண்டு விடுகிறார்கள். சக்கரம் சுற்றி கொண்டே இருப்பார்கள். டிரெயினில் கூட சுற்றி கொண்டே இருப்பார்கள். இங்கோ தன்னை ஆத்மா என்று உணர்ந்து தந்தையை நினைவு செய்யுங்கள் என்று தந்தை கூறுகிறார். தந்தை மற்றும் ஆத்மாக்கள் எல்லோரும் நிராகாரி உலகத்தில் இருக்கிறார்கள். அங்கிருந்து பாகத்தை நடிப்பதற்காக சாகாரி உலகத்திற்கு வருகிறார்கள். இப்பொழுது நாடகம் முடிவடையப் போகிறது. நீங்கள் தமோபிரதானமாக ஆன காரணத்தால் திரும்பிச் செல்ல முடியாமல் உள்ளீர்கள். இப்பொழுது உங்களை சதோபிரதானமாக ஆக்க பாபா வந்துள்ளார். எல்லோரும் தங்கள் வீட்டிற்குச் சென்று விடுவார்கள். மற்றபடி சொர்க்கத்தில் தேவி தேவதைகளின் ராஜ்யம் மட்டுமே இருக்கும். சாந்திதாமம், சுகதாமம், துக்க தாமம் எப்பொழுது எப்பொழுது இருந்தது என்பது கூட யாருடைய புத்தியிலும் வருவதில்லை. ஏனெனில் கோரமான இருளில் உள்ளார்கள். கலியுகத்திற்கு முடிவு இன்னும் இத்தனை ஆயிரம் வருடங்களுக்குப் பின்னால் ஆகும் என்று நினைக்கிறார்கள். எந்த கணக்குமே இல்லை. மனிதர்கள் அதிகரித்து கொண்டே போகிறார்கள். உணவு கிடைப்பது இல்லை. 40 ஆயிரம் வருடங்கள் இன்னுமே இருந்தது என்றால் என்ன ஆகி விடுமோ தெரியாது. என்ன கூறுகிறார்களோ அவை அனைத்தும் முற்றிலும் பொய்யானது. உண்மையின் இம்மி அளவு கூட இல்லை. இப்பொழுது இராவணன் மீது எப்படி வெற்றி அடைய வேண்டும் என்பதை தந்தை கற்பிக்கிறார். இராவணன் மீது நீங்கள் தான் வெற்றி அடைகிறீர்கள். முழு உலகத்தை இராவணனிடமிருந்து விடுவித்து விடுகிறார். உங்களது சக்தி சேனை ஆகும். நீங்கள் பாரதத்தை சொர்க்கமாக ஆக்கிக் கொண்டிருக்கிறீர்கள். எவ்வளவு நல்ல நல்ல விஷயங்களைப் புரிய வைக்கிறார். பின் நீங்கள் தந்தை மற்றும் ஆஸ்தியை நினைவு செய்து எவ்வளவு மகிழ்ச்சியாக இருக்க வேண்டும். ஞான மார்க்கத்தில் நிறைய குஷி இருக்கிறது. இப்பொழுது பாபா வந்து விட்டுள்ளார். இப்பொழுது நாம் இந்த பழைய உலகத்திலிருந்து சென்று விட்டது போலவே தான். பாபாவை நினைவு செய்வதால் சதோபிரதானமாக ஆவீர்கள். இல்லாவிட்டால் தண்டனைகள் வாங்க வேண்டி வரும். பின் போய் ஒரு ரொட்டித் துண்டு கிடைக்கும். இதனால் என்ன நன்மை! கூடுமானவரை நம்முடைய புருஷார்த்தம் செய்ய வேண்டும். ஸ்ரீமத்படி நடக்க வேண்டும். ஒவ்வொரு அடியிலும் பாபாவிடமிருந்து ஆலோசனை பெற வேண்டும். ஒரு சிலர் கூறுகிறார்கள், "பாபா தொழிலில் பொய் பேச வேண்டி வருகிறது". தந்தை கூறுகிறார் -- தொழிலிலோ பொய் இருக்கவே இருக்கும் தான். நீங்கள் பாபாவை நினைவு செய்து கொண்டே

இருங்கள். அதற்காக விகாரத்தில் சென்று நான் பாபாவின் நினைவில் இருந்தேன் என்று கூறுவது சரி அல்ல. விகாரத்தில் சென்றீர்கள் என்றால் இறந்து விட்டீர்கள். இதுவோ தந்தையிடம் வாக்குறுதி அளித்துள்ளீர்கள் அல்லவா? தூய்மைக்காகத்தான் ராக்கி அணிவிக்கப்படுகிறது. கோபத்திற்காக ஒரு பொழுதும் ராக்கி அணிவிக்கப்படுவதில்லை. ரக்ஷாபந்தன் என்பதன் பொருளே விகாரத்தில் செல்லக் கூடாது என்பதாகும். பதீதபாவனரே வாருங்கள் என்று மனிதர்கள் கூறுகிறார்கள்.

குழந்தைகளாகிய உங்களுக்குள் மிகுந்த குஷி இருக்க வேண்டும். பாபா நமக்கு படிப்பிக்கிறார். பின் பாபா கூட அழைத்து செல்வார். அங்கிருந்து சொர்க்கத்திற்கு சென்று விடுவோம். கூடுமானவரை அதிகாலை எழுந்து பாபாவை நினைவு செய்ய வேண்டும். நினைவு செய்வது என்றால் சம்பாத்தியம் செய்வது. இதில் என்ன ஆசீர்வாதம் செய்வார்? "நீங்கள் ஆசீர்வாதம் செய்யுங்கள், அப்பொழுது நாங்கள் நினைவு செய்வோம்" என்று இப்படி கூறுவார்களா என்ன? எல்லோர் மீதும் ஆசீர்வாதம் செய்து விட்டார் என்றால் எல்லோருமே சொர்க்கம் சென்று விடலாமே! இங்கோ உழைப்பு செய்ய வேண்டும். கூடுமானவரை பாபாவை நினைவு செய்ய வேண்டும். பாபா என்றால் ஆஸ்தி. எந்த அளவு நினைவு செய்வீர்களோ அந்த அளவு ராஜ்யம் கிடைக்கும். நினைவில் நிறைய நன்மை உள்ளது. மலிவான வியாபாரம் ஆகும். இது போன்ற மலிவான வியாபாரம் யாரும் செய்ய முடியாது. இதுவும் யாரோ ஒருவர் தான் எடுக்கிறார்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பார்த்தாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

01. யாராவது கோபப்பட்டால் மிக மிக சாந்தமாக இருக்க வேண்டும். கோபக்காரனுடன் நாமும் கோபமுடையவராக ஆகக் கூடாது. மாயையின் எந்த புயலிடமும் தோற்று விடக் கூடாது.
02. அதிகாலை எழுந்து தந்தையை நினைவு செய்ய வேண்டும். நமது சம்பாத்தியத்தை சேமிப்பு செய்ய வேண்டும். தூய்மையின் உறுதியான ராக்கியை அணிய வேண்டும்.

வரதானம்: சங்கமயுகத்தில் ஒன்றுக்கு நூறு மடங்கு பிரத்யட்ச பலனை அடைந்து விடும் கோடானுகோடி பாக்கிய சாலி ஆகுக!

சங்கமயுகமே ஒன்றுக்கு நூறு மடங்கு பிரத்யட்ச பலனை அளிக்க கூடியது. நான் தந்தை யினுடையவன் ஆவேன், நான் மாஸ்டர் சர்வசக்திவான் ஆவேன் என்று ஒரு முறை சங்கல்பம் செய்தால் கூட மாயையை வென்றவர் ஆவதற்கான, வெற்றி அடைந்தவர் ஆவதற்கான போதையின் அனுபவம் ஆகிறது. உயர்ந்த சங்கல்பம் செய்வது - அதுவே விதை ஆகும் மற்றும் அதற்கான எல்லாவற்றையும் விட பெரிய பலனாவது சுயம் பரமாத்மா தந்தை கூட சாகார மனித ரூபத்தில் சந்திக்க வருகிறார். இந்த பலனில் எல்லா பலனும் வந்து விடுகிறது.

சுலோகன்: யாருடைய தோற்றம் மற்றும் குணங்கள் மூலமாக தூய்மையின் பர்சனாலிட்டி மற்றும் ராயல்ட்டியின் அனுபவம் ஆகிறதோ அவர்களே உண்மையான பிராமணர்கள் ஆவார்கள்.